

कोटा की सुभाष लाइब्रेरी का हैरिटेज लुक लोगों को आकर्षित करेगा

कोटा, (निसं)। नगरीय विकास एवं स्वायत्त शासन मंत्री शांति धारियाल की पहल पर कोचिंग सिटी कोटा को पर्यटन सिटी बनाने के लिए जहाँ एक ओर चंबल रिवर फ्रंट, ऑक्सिजन सिटी पार्क जैसे बड़े प्रोजेक्ट आकार ले रहे हैं, कोटा को ट्रेफिक लाइट फ्री सिटी बनाने के लिए फ्लाइंगओवर, अंडरपास के कार्य अंतिम दौर में हैं, वहीं कोटा की हैरिटेज को भी उसके प्राचीन स्वरूप में लौटाने और आकर्षक बनाने के लिए सौन्दर्यकरण के कार्य किए जा रहे हैं।

इसी कड़ी में कोटा के स्टेशन पर स्थित सुभाष लाइब्रेरी जो जीर्णोद्धार हो गई थी उसको हैरिटेज लुक देकर नगर विकास न्यास कोटा आकर्षक और भव्य बनाने में जुटा है। साथ ही सुभाष लाइब्रेरी के पास आस्था के बड़े केन्द्र शीतला माता मंदिर परिसर को भी मार्बल, जोधपुर, बांसवाड़ा स्टोन को खूबसूरत छत्रियाँ, जालियों को निर्मित कर मंदिर के परिसर को हैरिटेज लुक देकर भव्य रूप दिया गया है। सचिव राजेश जोशी ने बताया कि कोटा रेलवे स्टेशन से बाहर आने के बाद यह खूबसूरत हैरिटेज इमारत लोगों के आकर्षण का केंद्र बनेगी। करीब 3 करोड़ 75 लाख की लागत से बिल्डिंग रिनोवेशन किया जा



कोटा के स्टेशन पर स्थित सुभाष लाइब्रेरी को जीर्णोद्धार हो गई थी उसको हैरिटेज लुक दिया जा रहा है।

रहा है। सौन्दर्यकरण का यह कार्य अब अंतिम दौर में है। पर्यटकों के लिए आकर्षण का केन्द्र बनने वाली इस इमारत में कलात्मक स्टोन वर्क किया जा रहा है इमारत की ऐतिहासिक छतरी का सौंदर्यकरण का कार्य के साथ तोड़िया, कॉलम रिडिको, दरवाजों को आकर्षक,

जोधपुर स्टोन से कलात्मक स्वरूप देकर निखारा जा रहा है। सचिव राजेश जोशी ने बताया कि कोटा रेलवे स्टेशन से बाहर आने के बाद यह खूबसूरत हैरिटेज इमारत लोगों के आकर्षण का केंद्र बनेगी। यह है इमारत का इतिहास:- स्टेशन क्षेत्र में नगर परिषद कोटा द्वारा सन 1966 में रानीजी की धर्मशाला के समीप

सुभाष वाचनालय संचालित किया गया था। इस वाचनालय में लगभग 1000 पाठक मंडलानों में आने वाले पर्यटकों के लिए आकर्षण का केन्द्र है जो घड़ी आज भी इमारत पर लगी हुई है। इस केंद्र के माध्यम से सन 2006 तक पर्यटकों को अपनी सेवाएं दीं उनकी सेवानिवृत्त होने के पश्चात यह पर्यटक केंद्र निगम द्वारा बंद कर दिया गया अब केवल वाचनालय संचालित है।

शीतला माता मंदिर का स्वरूप भी हैरिटेज लुक से भव्य हुआ

भटनागर द्वारा इस भवन की उपयोगिता कला पर्यटन सेवाओं के लिए भी प्रारंभ किया गया उन्होंने इस भवन के ऊपरी तल पर पर्यटक पुस्तकालय केन्द्र स्थापित किया था जिसका उद्घाटन तत्कालीन कलेक्टर आरपी जैन द्वारा किया गया था। प्रशासक धर्मेश भटनागर ने इस केंद्र से पर्यटकों को बेहतर सुविधा उपलब्ध कराने के लिए निगम के महाराव भीमसिंह पुस्तकालय में कार्यरत फिरोज अहमद जो कि कोटा के इतिहासविद् हैं उनको विशेष योग्यता के आधार पर यहां का पर्यटन प्रभारी नियुक्त किया गया था। फिरोज अहमद बताते हैं कि वाचनालय की इमारत पर बड़ी घड़ी भी स्थापित जो राहगीरों के लिए आकर्षण का केन्द्र है वो घड़ी आज भी इमारत पर लगी हुई है। इस केंद्र के माध्यम से सन 2006 तक पर्यटकों को अपनी सेवाएं दीं उनकी सेवानिवृत्त होने के पश्चात यह पर्यटक केंद्र निगम द्वारा बंद कर दिया गया अब केवल वाचनालय संचालित है।

निजी बस की टक्कर से बाइक सवार की मौत, चालक फरार



मांडलगढ़ -बरुनंदनी मार्ग पर बाइक सवार को टक्कर मार कर निजी यात्री बस खाई में उतर गई।

मांडलगढ़, (निसं)। मांडलगढ़ - बरुनंदनी मार्ग पर सोमवार को तेज रफ्तार से चल रही एक निजी यात्री बस ने बाइक सवार को टक्कर मार दी। हादसे में बाइक सवार की मौत हो गई। बस अनियंत्रित होकर खाई में उतर गई। इससे बड़ा हादसा टल गया। घटना के बाद चालक बस से उतर कर फरार हो गया। बरुनंदनी चौकी प्रभारी प्यार चन्द ने बताया कि सोमवार साँच

धीलवाड़ा से मांडलगढ़ की ओर जा रही एक निजी यात्री बस ने धाबाई की झोंपड़ियाँ के पास बाइक सवार को टक्कर मार दी। हादसे में बाइक सवार बरुनंदनी निवासी नरेश कुमार पुत्र जेटमल आमेटा 43 साल की मौत हो गई। सूचना पर पुलिस ने मौके पर पहुँच बस के नीचे फँसे नरेश आमेटा के शव को बाहर निकाला और पोस्टमार्टम के लिए मांडलगढ़ अस्पताल की मोर्चरी

में रखवाया है। मृतक के परिजनों की रिपोर्ट पर मंगलवार को पोस्टमार्टम कराया जाएगा। हादसे के बाद मौके पर भीड़ जमा हो गई। धीलवाड़ा-मांडलगढ़ वाया बरुनंदनी मार्ग पर संचालित बस करीब 20 साल पुरानी है। फिर भी यात्रियों की जान जोखिम में डाल कर बस का संचालन नियम विरुद्ध धड़ल्ले से किया जा रहा है। बीगोद थाना पुलिस ने बस को जब्त कर लिया है।

छात्र की हत्या का आरोप, जाम लगाकर प्रदर्शन किया

बयाना, (निसं)। बयाना के स्टेट हाइवे पर सोमवार को हॉस्पिटल व उपखंड अधिकारी कार्यालय के सामने एक सैकड़ों लोगों ने रोड पर मृतक छात्र के शव के साथ धरना-प्रदर्शन करते हुए जाम लगा दिया।

मृतक छात्र के पंचनामा व पोस्टमार्टम के बाद उसके परिजनों व अन्य लोगों ने छात्र अभय राजौरा की हत्या होने का आरोप लगाते हुए उसके हत्यारों का जल्द सुराग लगाने व गिरफ्तार करने की मांग करते हुए जाम लगा दिया था। जिसके कारण इस रोड पर दोनों ओर मोटर वाहनों की लम्बी कतारें लग गईं। पुलिस व प्रशासन के अधिकारियों व समाज के लोगों की घंटों चली समझाइश के बाद यह जाम खुल सका। जाम के चलते करीब ढाई घंटे तक यातायात बाधित रहा। पुलिस को घंटों तक कवायद करनी पड़ी। गौतमलाल रहे कस्बे के शिव कॉलोनी निवासी 12 वीं कक्षा के छात्र अभय पुत्र विष्णु कबाड़ी का शव रविवार देर शाम को कस्बे की



बयाना के स्टेट हाइवे पर लगा लोगों ने जाम लगा प्रदर्शन किया।

पहाड़ियों के बीच क्षत-विक्षत अवस्था में मिला था। जिसका आज पुलिस ने

पंचनामा व पोस्टमार्टम करवाकर शव परिजनों को सौंप दिया था।

नेशनल हाईवे पर डीजल का टैंकर पलटा

कोटा, (निसं)। नेशनल हाईवे 52 पर कोटा से झालावाड़ की तरफ जा रहा एक टैंकर मंडाना टोल प्लाजा से टकरा गया। भिड़ंत इतनी जबरदस्त थी कि टैंकर का केबिन पूरी तरह से क्षतिग्रस्त हो गया। जिसमें टैंकर चालक और खलासी दोनों फंस गए।

आनन-फानन में मंडाना टोल प्लाजा का स्टाफ मौके पर पहुंचा और दोनों को बाहर निकाला। इस दौरान टैंकर क्षतिग्रस्त होकर फूट गया। जिससे सड़क पर ही डीजल बहने लगा है। गनीमत रही कि टैंकर में आग नहीं लगी नहीं तो बड़ा हादसा हो सकता था। एहतियातन तौर पर कोटा से दमकल मौके के लिए भेजी गई है। सूचना मिलने पर मंडाना थाना पुलिस भी मौके पर पहुंच गई।

टैंकर के पलटने के बाद पुलिस ने आवागमन को रोक दिया है। मंडाना टोल प्लाजा के मैनेजर ने बताया कि टैंकर भारत पेट्रोलियम का है। उसमें सवार खलासी और ट्रक ड्राइवर को तुरंत एंबुलेंस की मदद से अस्पताल भेज दिया गया है। एहतियातन पूरे रास्ते को बंद कर दिया गया क्योंकि टैंकर से लगातार डीजल का

- गनीमत रही कि टैंकर में आग नहीं लगी नहीं तो बड़ा हादसा हो सकता था
- टैंकर पलटने के बाद पुलिस ने आवागमन को रोक दिया

रिसाव हो रहा है और वह सड़क पर फैल रहा है। इसके चलते हाइवे पर आवागमन को थोड़ी देर के लिए रोक दिया है। जिसके बाद लंबी कतारें हाइवे के दोनों तरफ वाहनों की लग गईं। टैंकर के पलटने की घटना टोल प्लाजा पर हुए सीसीटीवी कैमरे में कैद हो गई। जिसमें साफ तौर पर देखा जा सकता है कि 6.10 पर एक तेज गति से आता हुआ डीजल से भर टैंकर अचानक अनियंत्रित होकर टोल प्लाजा की बाउंड्री से टकरा गया है। इस टैंकर से चंद फिट दूरी पर ही एक कार गुजरती है। टैंकर और कार के बीच में कुछ सेकंड का ही फासला था। टैंकर को ब्रेकन से हटाने का क्रम जारी है।

हनुमानगढ़, (निसं)। जिले में किसानों ने भाखड़ा की नहरों में 2 फरवरी से पानी चलाने की मांग की है। किसान रायसिंह जाखड़ बनवाला ने बताया कि करीब एक माह पहले बारिश होने के कारण रेगुलेशन कमेट्री ने 21 दिनों की बंदी ले ली थी। मोबाइल फोन पर ही अब मीटिंग कर बंदी को 7 दिन और बढ़ा दिया गया है। 2 फरवरी को रेगुलेशन बनना था वह अब 9 फरवरी तक खिसका दिया गया है। 9 फरवरी को रेगुलेशन बनना है तो भाखड़ा की आधी से ज्यादा नहरों में 17 फरवरी को पानी छोड़ा जाएगा। 17 फरवरी को पानी छोड़े जाने की स्थिति में आधे से ज्यादा किसानों के खेतों में 24 फरवरी तक पानी पहुंचेगा।

इस हालत में तब तक किसानों की फसलें जल जाएंगी। किसान सौ प्रतिशत बर्बाद हो जाएंगे। अब बारिश भी नहीं है। मौसम में भी परिवर्तन हो रहा है। कोहरा भी नहीं छा रहा। गड़गड़, जौ, चना की फसल में पानी की सख्त आवश्यकता है। अत्यधिक धूप के कारण फसलें मुरझाने लगी हैं। पानी नहीं मिला तो भाखड़ा क्षेत्र के आधे से ज्यादा किसान फसलें खराब

- रेग्यूलेशन कमेट्री सदस्यों पर लगाया मनमानी करने का आरोप सड़कों पर उतरने की दी चेतावनी
- किसानों ने भाखड़ा की नहरों में 2 फरवरी से पानी चलाने की मांग की
- पानी नहीं मिला तो भाखड़ा क्षेत्र के आधे से ज्यादा किसान फसलें खराब होने से बर्बाद हो जाएंगे

होने से बर्बाद हो जाएंगे। दूसरी बार खाद यूरिया भी बिना पानी नहीं दे सकते हैं। रेग्यूलेशन कमेट्री के अध्यक्ष कलेक्टर हैं। अध्यक्ष होने के नाते वे चंडीगढ़ में हो रही बीबीएमबी भाखड़ा व्यास

मैनेजमेंट बोर्ड की बैठक में शामिल होने गए सिंचाई विभाग के चीफ इंजीनियर को वस्तुस्थिति से अवगत कराते हुए पानी उपलब्ध करवाने के निर्देश दे ताकि जल्दी पानी मिल सके और 2 फरवरी को रेग्यूलेशन बन सके। इसे लेकर कलेक्टर के नाम ज्ञापन भी सौंपा गया है। किसानों का है कि रेग्यूलेशन कमेट्री के सदस्य अधिकारियों को जमीनी हकीकत से अवगत नहीं कराते हैं।

रेग्यूलेशन कमेट्री के सदस्य अपनी मनमानी करते हैं। इस पहुंच सही बात अधिकारियों तक नहीं पहुंच पाती है। इसलिए पिछले 50 सालों से भाखड़ा का किसान बर्बाद हो रहा है। परिवार चलाने के लिए बैंकों व आदु तियों से कर्ज लेकर ढुंवा जा रहा है। उन्होंने चेतावनी दी कि यदि 2 फरवरी तक भाखड़ा की नहरों का पानी नहीं छोड़ा जाता है तो किसान आंदोलन के लिए सड़कों पर आ जाएंगे और इसकी जिम्मेदार रेग्यूलेशन कमेट्री होगी। उन्होंने भाखड़ा नहरों में समय रहते पानी छोड़ने की मांग की ताकि किसानों को इसका पूरा लाभ मिल सके।

कांग्रेसी पार्षदों का धरना चौथे दिन भी जारी

छबड़ा, (निसं)। छबड़ा नगर पालिकाध्यक्ष की कार्यशैली से आक्रोशित कांग्रेसी पार्षदों का धरना सोमवार को चौथे दिन भी जारी रहा। इस दौरान कांग्रेस के नेताओं ने धरने में पहुंच कर समर्थन किया।

कांग्रेस पार्षद संघर्ष समिति के प्रवक्ता हेमंत पारीक एडवोकेट ने बताया कि कांग्रेस पार्षदों द्वारा विभिन्न मांगों को लेकर अनिश्चितकालीन धरना नगरपालिका परिसर में चौथे दिन भी जारी रहा। चौथे दिन पार्षदों के धरने में नगर कांग्रेस कमेटी के अध्यक्ष व पंचायत समिति सदस्य एडवोकेट दिव्यजय सिंह, पूर्व प्रधान व चमत्तान पंचायत समिति सदस्य मानसिंह धनोरिया, पूर्व पालिकाध्यक्ष हरिष माडगधरी, पूर्व ब्लॉक अध्यक्ष एडवोकेट अरविंद प्रताप सिंह व जिला सचिव प्रवीण शर्मा ने धरने में पहुंचकर समर्थन दिया।

ख्वाजा गरीब नवाज के उर्स की रस्में दो या तीन फरवरी से शुरू होंगी

अजमेर, (कासं)। अजमेर वाले ख्वाजा गरीब नवाज यानी मोईनुद्दीन हसन विश्ती का 810 वां सालाना उर्स रजब का चांद दिखाई देने पर दो अथवा तीन फरवरी से धार्मिक रस्में के साथ शुरू हो जाएगा। दौरान उर्स छह दिनों के लिए हिजरी की 29 तारीख यानी जन्नती दरवाजा भी 2 फरवरी को खोल दिया जाएगा। इस दौरान छोटे कुल व बड़े कुल की रस्म होगी। ग्यारह फरवरी को उर्स विधिवत संपन्न हो जाएगा। इस दौरान हजारों हजारों अकीदतमंद जमा होंगे। पाकिस्तान से 500 सदस्यों के जायरीन जय्थे के अजमेर पहुंचने की सूचना है।

पाकिस्तान से 500 जायरीन जय्थे के आने की सूचना मिलने पर जिला प्रशासन हरकत में आया है। अजमेर जिला प्रशासन को पाकिस्तान से 500 सदस्यों जायरीन जय्था फरवरी में पहुंचने की प्रारंभिक सूचना के अनुसार चार या पांच फरवरी को विशेष रेलगाड़ी के जरिए 500

पाकिस्तानी जायरीन अजमेर आ सकते हैं। करतारपुर साहब कौरीडीर खुलने के बाद पाकिस्तानी जायरीन के अजमेर दरगाह शरीफ आने का रास्ता भी साफ हुआ है। हालांकि गत वर्ष कोरोना के चलते उर्स नहीं भरा जा सका था। ऐसे में पाकिस्तानी भी अजमेर नहीं आ पाए थे। एक जायरीन जय्थे के उठरने की भी व्यवस्थाएं भी अब तय की जा रही है। महान सूफी संत हज्रत ख्वाजा गरीब नवाज़ रह. के 810वें उर्स का आगाज बुलन्द दरवाजे पर परचम नख्ब होने के साथ अनौपचारिक रूप से शुरू हो चुका है। इस मौके पर बड़े पीर की पहचान से 21 तोपों की सलामी दी गई और सीआरपीएफ के ब्रास बैच से ख्वाजा साहब की शान में धुनों को बजाया गया था। गरीब नवाज गेट हाउस से अंसर की नमाज के बाद झंडे का जुलूस प्रारंभ हुआ जो लॉन्ग खाना गली से निज़ाम गेट से बुलंद दरवाजा पहुंचा। दरगाह कमेटी के

सदर अमीन सपान, नायब सदर मुनवर खान, सदस्य पठात खान सहित नाज़िम शादां जैब खान उपस्थित रहे। ख्वाजा साहब के उर्स में धीलवाड़ा का गौरी खानदान 1928 से यह परचमपेश करता हुआ आ रहा है। झंडे की रस्म के बाद से जिला पुलिस जाब्ता मुस्तैद दिखा, मार्गों की सफाई व्यवस्था के साथ ही रस्में को बांध कर वाहनों को दूसरे मार्गों पर भेजने का कार्य प्रारंभ कर दिया गया। क्षेत्र में मजिस्ट्रेट नियुक्त कर दिए गए। उर्स में जायरीन की आवाक को देखते हुए व्यवस्थाएं मुकम्मल की जाने लगीं। विश्व विख्यात सूफी संत ख्वाजा साहब के 810 वें सालाना उर्स के लिए दरगाह में स्थित दोनों देगों का टेका 1 करोड़ 85 लाख में छोड़ा गया है। दरगाह के खादिमों की संस्था अंजुमन यादगार व अंजुमन सैयद जादाना के द्वारा संयुक्त रूप से कराए जाने वाले इधे टेके में दरगाह के खादिमों ने भाग लिया।

खेत में पत्थरों के नीचे युवक का शव मिलने से क्षेत्र में फैली सनसनी

राजसमंद, (निसं)। जिले के चारभुजा थाना क्षेत्र के अमरतिया में रविवार को शम को अमरतिया के गुडलिया की ओर जाने वाले कच्चे रास्ते से करीब 500 मीटर अंदर स्थित एक खेत में एक युवक का पत्थरों के नीचे शव पड़ा होने की सूचना मिली। इस पर मय जता मौके पर पहुंच घटना स्थल का मौका मुआयना करते हुए रात हो जाने के कारण शव को चारभुजा सीएचसी में रखवाया गया। मौके पर मृतक के शरीर व सिर पर चोट के निशान मिले हैं तथा पास में एक खून से सने पत्थर व एक लकड़ी की बल्ली पड़ी हुई मिली है। शव की शिनाख्त के लिए पुलिस ने मौके जमा ग्रामीणों से पूछताछ कर जानकारी प्राप्त की तो मादडी देवस्थान केलवा निवासी लक्ष्मणलाल पुत्र भैरूलाल प्रजापत की होना सामने आया। इस पर पुलिस ने मृतक के परिजनों का इसकी जानकारी देते हुए शव की शिनाख्त के लिए बुलाया गया।

मामला बताया जा रहा है। थानाधिकारी भवानीशंकर ने बताया कि 30 जनवरी प्राप्त अमरतिया से गुडलिया जाने वाले कच्चे रास्ते से करीब 500 मीटर अंदर एक खेत में एक युवक का पत्थरों के नीचे शव पड़ा होने की सूचना मिली। इस पर मय जता मौके पर पहुंच घटना स्थल का मौका मुआयना करते हुए रात हो जाने के कारण शव को चारभुजा सीएचसी में रखवाया गया। मौके पर मृतक के शरीर व सिर पर चोट के निशान मिले हैं तथा पास में एक खून से सने पत्थर व एक लकड़ी की बल्ली पड़ी हुई मिली है। शव की शिनाख्त के लिए पुलिस ने मौके जमा ग्रामीणों से पूछताछ कर जानकारी प्राप्त की तो मादडी देवस्थान केलवा निवासी लक्ष्मणलाल पुत्र भैरूलाल प्रजापत की होना सामने आया। इस पर पुलिस ने मृतक के परिजनों का इसकी जानकारी देते हुए शव की शिनाख्त के लिए बुलाया गया।

सूचना पर मौके पर पहुंचे युवक के काका प्रकाशचन्द्र पुत्र भंवरलाल प्रजापत ने शव की शिनाख्त अपने भतीजे लक्ष्मणलाल के रूप में की। पुलिस द्वारा इसे प्रथम दृष्टया हत्या का मामला बताया गया है। सोमवार को मेडिकल बोर्ड से पोस्टमार्टम करा शव परिजनों को सौंप दिया। मृतक के परिजनों ने थाने में हत्या का मामला दर्ज करवाया गया है। फिलहाल पुलिस द्वारा मामले की छानबीन करते हुए हत्यारों की तलाश में जुटी हुई है।

ईधर घटना को जानकारी मिलने पर मौके पर एएसपी शिवलाल बैरवा, कुंभलगढ़ डीएसपी नरेश कुमार शर्मा भी मौके पर पहुंचे तथा घटना स्थल का मौका मुआयना किया। वहीं घटना पर आवश्यक साक्ष्य जुटाने के लिए डॉंग स्क्वायर्ड टीम को भी बुलाया गया। बताया गया कि युवक माईस पर मजदूरी का कार्य करता था।

वाहनों की भिड़ंत में एक की मौत

धीलवाड़ा, (निसं)। शहर के समीप पर थाना क्षेत्र से गुजर रहे नेशनल हाईवे पर सोमवार सुबह एक टैक्टर व बोलैरो की भिड़ंत हो गई। इस हादसे में भीड़िए सड़क पर दो से तीन पलटी खा गई। बोलैरो में सवार एक जने की मौत हो गई।

वहीं दूसरा गंभीर घायल हो गया। पुलिस थाना पुलिस से मिली जानकारी के अनुसार अजमेर के लोहागल निवासी सोहनलाल पुत्र देवीलाल मेघवंशी व उदयपुर के भुवाणा निवासी गिरधारी पुत्र रघुवीरप्रसाद वर्मा सोमवार सुबह बोलैरो में गंगापुर से धीलवाड़ा की तरफ रघुवीरप्रसाद वर्मा सोमवार सुबह बोलैरो में गंगापुर से धीलवाड़ा की तरफ जा रहे थे। इस दौरान देवली चौघाहा पुलिया के पास बोलैरो के आगे चल रहे एक टैक्टर ने अचानक मोड़ लिया। इसके चलते बोलैरो पीछे से जाकर टैक्टर से भीड़ गई। इसमें सोहनलाल व गिरधारी गंभीर रूप से घायल हो गए। मौके पर पहुंची पुलिस ने दोनों को अस्पताल पहुंचवाया। जहां डॉक्टरों ने सोहनलाल को मृत घोषित कर दिया।

एटीएम उखाड़ने की कोशिश, पुरानी स्कार्पियो लेकर पहुंचे लुटेरे

जोधपुर, (कासं)। शहर में अब लुटेरे एटीएम तोड़कर रूपए चुराने के बजाए उसे उखाड़कर ही ले जाने का प्रयास करने लगे हैं। गुजरी रात ढाई से चार बजे के बीच पुलिस सक्ते में पड़ गई। कुड़ी थाना क्षेत्र के झालामंड- गुद्धा रोड और सेक्टर 7 में एक साथ दो एटीएमों को बदमाशों ने उखाड़ने का प्रयास किया।

दोनों वारदातें एक ही कंडिशन में हुईं और दोनों ही में स्कार्पियो के जरिए प्लास्टिक बैल्स से बांधे जाने से वे टूट गए। दोनों में ही लूट में बदमाश कामयाब नहीं हो सके। एक एटीएम पर चौकीदार की सुझबुझ आई और उसने पुलिस तक सूचना पहुंचा दी। पुलिस की गाड़ियों भी दनदनीत पहुंच गईं। आज दोपहर तक पुलिस मौका स्थल, एफएसएल टीमां के साथ ही कार्रवाई में जुटी रही। सूत्रों की माने तो स्कार्पियो का पकड़ा गया है और उसमें किसी पुलिस कर्मी का हाथ होने का भी संदेह जताया जाता है। फिलहाल उच्चाधिकारियों ने इस बारे में जानकारी होने से इंकार किया है। अतिरिक्त पुलिस

- किसी पुलिस कर्मी का हाथ होने का भी अंदेश

उपायुक्त हरफूल सिंह ने बताया कि रात ढाई से चार बजे के बीच कुड़ी थाना क्षेत्र में दो स्थानों पर एटीएम लूट का प्रयास किया गया। एक स्कार्पियो में चार पांच लोग पहले झालामंड स्थित मोती मार्केट के गुद्धा रोड पर आए एचडीएफसी एटीएम पहुंचे। यहां पर एटीएम में तोड़फोड़ करने के साथ उसे स्कार्पियो जरिए एक ग्रीन प्लास्टिक बैल्स से बांधा जाता है। फिर उससे एटीएम को उखाड़ने की सुझबुझ आई और उसने पुलिस तक सूचना पहुंचा दी। इसके बाद स्कार्पियो सवार लुटेरे कुड़ी में ही सेक्टर 7 पोकर स्वीट होम के नजदीक एसबीआई के एटीएम पर पहुंचते हैं। यहां पर भी एटीएम को उसी अंदाज में तोड़ने का प्रयास किया जाता है। मगर वे कामयाब नहीं हो पाते हैं और चले जाते हैं। कुड़ी थाने के सबईस्पेक्टर चनणाराम ने बताया कि एसबीआई

एटीएम पर एक चौकीदार तैनात है। मगर रात को वह पास में ही सोया हुआ था। उसने स्कार्पियो आती देखी और बदमाशों द्वारा का जा रही कारस्तानी को देखा। मगर वह साइड में होने के साथ पुलिस को गुपचुप तरीके से फोन कर सूचना दे दी। सूचना मिलते ही पुलिस की गाड़ियां पहुंचनी शुरू हो गईं।

आधी रात को घटना की जानकारी मिलते ही प्रशिक्षु आईपीएस अंभिकेश शिवहर, एडीसीपी पश्चिम हरफूलसिंह, एसीपी बोराणाडा जेपी अटल, एसीपी पश्चिम चक्रवर्ती सिंह राईड सहित लूपी थानाधिकारी देवीचंद ढाका, कुड़ी कार्यवाहक थानाप्रभारी एसआई चणनाराम आदि वहां पहुंचे।

पुलिस के आलाधिकारी आज दोपहर तक एटीएम में संध प्रयास के सीसीटीवी फुटेज देख रहे थे। स्कार्पियो की नंबर प्लेट भी नहीं है और वो पुरानी है। गाड़ी में चार लोग साफतौर पर नजर आए हैं और इनकी संख्या ज्यादा भी हो सकती है। इस घटना में एक बार फिर किसी खाकी पर दाग लगने के आसार दिख रहे हैं।

अजमेर, (कासं)। उत्तर पश्चिम रेलवे के महाप्रबंधक विजय शर्मा एक दिवसीय दौरे पर सोमवार को अजमेर पहुंचे। शर्मा ने अजमेर मंडल के कारखाना समूह का निरीक्षण के साथ लोको और कैरिज कारखानों में वर्कशॉप में चल रहे नवकरों की जानकारी भी ली। शर्मा ने मेमू के तीसरे रिक को हरी झंडी दिखाकर रवाना किया।

उत्तर पश्चिम रेलवे के महाप्रबंधक विजय शर्मा ने सोमवार को अजमेर मंडल के कारखाना समूह का निरीक्षण करने अजमेर पहुंचे। महाप्रबंधक शर्मा ने पहले कैरिज वर्कशॉप में वर्कशॉप लेआउट आदि के बारे में अधिकारियों से जानकारी ली तथा 40वां एनएमजी कोच (आरएसपी कोच), एयर ब्रेक और सीबीसी सेक्शन, सिंग सेक्शन, बोगी शॉप, आरएमपीयू शेड और नव निर्मित पावर कार लोड टेस्टिंग बेडए वर्ष के 601 वें आईसीएफ कोच 1075 वें एलएचबी कोच का कैरिज स्टोर डिपो, हैरिटेज सैलून, केंद्रीय प्रयोगशाला का निरीक्षण किया। महाप्रबंधक शर्मा इसके बाद लोको वर्कशॉप पहुंचे और कार्याशाला के



उत्तर पश्चिम रेलवे के महाप्रबंधक विजय शर्मा ने लोको कारखाने का निरीक्षण किया।

लेआउट आदि के बारे में अधीनस्थ अधिकारियों से जानकारी ली। उन्होंने बोगी शेड और रोलर वेयरिंग अनुभाग का निरीक्षण, हाल ही में कार्यशाला द्वारा निर्मित बीआरएन स्टैंचियन को देखा तथा डीजल शॉप का निरीक्षण भी किया।

उत्तर पश्चिम रेलवे के महाप्रबंधक ने कारखानों का निरीक्षण किया

महाप्रबंधक शर्मा ने मेमू के तीसरे रिक को हरी झंडी दिखाकर रवाना किया। इसके बाद 251 वें बीटीपीबीएलएन वैगन का निरीक्षण किया। कारखाना समूह के निरीक्षण के बाद मंडिया से बातचीत में महाप्रबंधक शर्मा ने कहा कि रेलवे कार्य

में नवचार कर रहा है। उन्होंने बताया कि रेलवे में इलेक्ट्रिक कार्य के साथ ही डबलिंग ट्रेक का कार्य भी प्रगति पर है। कोरोना संक्रमण काल के चलते कार्य में कई समस्याएं आई थीं, लेकिन अब एक बार फिर रेलवे की सभी गाड़ियों पर टी

- मेमू के तीसरे रिक को हरी झंडी दिखाकर किया रवाना

लौटने लगी है और पुरानी व्यवस्था फिर से लगातार लागू की जा रही है। उन्होंने कहा कि रेलवे द्वारा लोडिंग में भी दिए गए टारगेट पूरे करने के साथ ही लक्ष्य के अतिरिक्त राजस्व अर्जित किया जा रहा है जो कि रेलवे के लिए अच्छे संकेत हैं। अपने एक दिवसीय दौरे पर अजमेर पहुंचे महाप्रबंधक शर्मा ने कार्यशाला भाग लिया और अधिकारियों की बैठक ली चर्चा की। महाप्रबंधक ने मान्यता प्राप्त कर्मचारी संगठनों के प्रतिनिधियों से मुलाकात कर उनके सुझाव व समस्याओं पर चर्चा की। इस अवसर पर प्रमुख मुख्य यांत्रिक इंजीनियर उत्तर पश्चिम रेलवे वीके सक्सेना, मंडल रेल प्रबंधक अजमेर नवीन कुमार परसुरामकर, मुख्य कारखाना इंजीनियर उत्तर पश्चिम रेलवे आरके मूंदड़ा, मुख्य कारखाना प्रबंधक एके अंबोल सहित अन्य रेल अधिकारी व कर्मचारी उपस्थित रहे।